

2nd February 1963]

திரு. வெ. கிருஷ்ணமூர்த்தி : கனம் அமைச்சர் அவர்கள் சொன்னார்கள் சென்னைச் சிறைச்சாலையில் நாங்கள் இருந்த சமயத்தில் கூட சுகாதார வசதிகள் இல்லாமல் இருந்தது என்று. சுதந்திரம் பெற்று ஏறக்குறைய 16 ஆண்டுகள் ஆகியிருக்கின்றன. ஏன் இன்னும் அதைச் சீர்திருத்துவதற்கு நடவடிக்கைகள் எடுக்கவில்லை?

கனம் திரு. எம். பக்தவத்சலம் : அந்தச் சிறைச்சாலையை மாற்ற வேண்டும் என்ற நோக்கத்தோடுதான் அங்கு பெரும் அபிவிருத்தித் திட்டங்கள் நிறைவேற்றப்படவில்லை.

திரு. முனு. ஆதி : க. கா. படையினர் உள்ளே வந்தபோது ஆறு மணிக்கு மேல் ஜெயில் விசிடர் என்ற முறையில் ஆளும் கட்சி உறுப்பினர் அங்கு சென்று பீடி, சிகரட் போன்ற வசதிகளைச் செய்து கொடுத்தது தெரியுமா? மறு நாள் காலையிலும் விஸிடர்ஸ் வந்து வேண்டிய ஏற்பாடுகள் செய்து போனது தெரியுமா?

கனம் திரு. எம். பக்தவத்சலம் : அதெல்லாம் எனக்குத் தெரியாது. கனம் அங்கத்தினர் அவர்களுக்குத் தெரிந்திருந்தால் அதை எனக்கு எழுதி அனுப்பலாம்.

கலெக்டர் அலுவலகம் (செங்கற்பட்டு மாவட்டம்)

* 45 கேள்வி.—**திரு. முனு. ஆதி :** கனம் பெதுப்பணித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தற்போது செங்கற்பட்டு மாவட்ட கலெக்டர் அலுவலகம், சைதாப்பேட்டை டோல்கேட் அருகில் இருப்பதை மாற்றி, செங்கல்பட்டு மாவட்டத்திற்குள்ளேயே அமைக்கும் உத்தேசமுண்டா?

(இ) ஆம் எனில் இதற்காக அரசாங்கம் எடுத்துள்ள முயற்சி என்ன?

THE HON. SRI V. RAMAIAH : (அ) & (இ) At the instance of the Municipal Councils, Kancheepuram and Chingleput the Government are examining the question of shifting the headquarters of the Chingleput district. A report has been called for from the Board of Revenue in the matter.

திரு. முனு. ஆதி : அதைக் காஞ்சிபுரத்திற்கு மாற்றுவதற்கு பெருவாரியானவர்கள் முயற்சி செய்வதாக நான் கேள்விப்படுகிறேன். மத்திய இடமாக செங்கல்பட்டு நகரத்தில் வைத்தால் சுற்று வட்டார தாலுகாக்களுக்கு மத்திய இடமாக இருக்கும் எனக் கருதி அதை செங்கல்பட்டில் வைக்க எண்ணம் இருக்கிறதா என்று அறிய விரும்புகிறேன்.

கனம் திரு. வெ. ராமைய்யா : இதைக் குறித்து பரிசீலனை செய்தபொழுது காஞ்சிபுரம் அல்லது செங்கல்பட்டு மத்திய இடமாக இல்லை. ஆனால் இப்போது இருக்கக் கூடிய இடத்தில் இருந்து

[2nd February 1963]

செங்கல்பட்டு அல்லது காஞ்சிபுரத்திற்கு போக வேண்டுமென்ற கோரிக்கையைத்தான் இப்போது பரிசீலனை செய்து கொண்டிருக்கிறோம். மத்திய இடம் என்று தேர்ந்தெடுக்க வேண்டுமென்றால் இந்த இரண்டு இடமும் பொருத்தமாக இருக்காது. இதை எல்லாம் பரிசீலனை செய்து முடிவு எடுக்க வேண்டும். இப்போதுள்ள நெருக்கடி நிலையில் அந்த முடிவு விரைவாக வருமா என்பது எனக்கு சந்தேகமாக இருக்கிறது.

திரு. அ. ராகவ ரெட்டி : தற்போது இருக்கும் இடமே செங்கல்பட்டு ஜில்லாவிற்கு மத்திய இடமாக இருக்கிறது. அதை அப்படியே நிறுத்தி வைக்காமல் காஞ்சிபுரம், செங்கல்பட்டு போன்ற பகுதிகளுக்கு மாற்றவேண்டுமென்ற பிரச்சனை ஏன் வருகிறது என்று அறிய விரும்புகிறேன்.

கனம் திரு. வெ. ராமைய்யா : கனம் அங்கத்தினர் அவர்களின் கேள்வியை எதிர்பார்த்தே நான் முன் கேள்விக்குப் பதில் சொல்லியிருக்கிறேன். இப்போது இருக்கக் கூடியது பொருத்தமான இடமா இல்லையா என்பது பற்றி பல கோரிக்கைகள் வந்து பரிசீலனை செய்து கொண்டிருக்கிறோம். எல்லாவிதமான விவரங்களை வைத்துத்தான் முடிவு எடுக்க வேண்டும். அது விவரங்கள் தெரிந்த பிறகு தான் எடுக்க முடியும்.

திரு. ஜே. மாதா கவுடர் : காஞ்சிபுரத்தில் வைக்கக் கூடாது என்று கனம் அங்கத்தினர் முனு அதி அவர்கள் சொல்கிறார்கள். காஞ்சிபுரவாசிகள்மீது கனம் அங்கத்தினர் அவர்களுக்கு வெறுப்பு எப்போது உண்டாயிற்று என்று சொல்லமுடியுமா?

(பதில் இல்லை.)

திரு. அ. ராகவ ரெட்டி : காஞ்சிபுரம் தென் கோடியில் இருக்கிறது.

MR. SPEAKER : Is the hon. Member, Sri A. Raghava Reddi, replying to the question put by the hon. Member, Sri J. Matha Gowder?

SRI A. RAGHAVA REDDI : Sir, I am putting a separate question.

காஞ்சிபுரம் செங்கல்பட்டு ஜில்லாவின் தென்னண்டைக் கோடியில் இருப்பதால் தற்போது இருக்கிற இடமே வசதியாக இருக்கிறது. அது அப்படியே இருக்க வேண்டுமென்று பல தடவை சர்க்காரின் கவனத்திற்கு கொண்டு வந்திருக்கிறோம். அதை அப்படியே நிறுத்திவைக்க சர்க்கார் ஆலோசனை செய்யுமா என்று அறிய விரும்புகிறேன்.

கனம் திரு. வெ. ராமைய்யா : இதையெல்லாம் பரிசீலனை செய்யும்போது கனம் அங்கத்தினர் அவர்களின் ஆலோசனையையும் அரசாங்கம் பரிசீலனை செய்யும்.

2nd February 1963]

திரு. கரு. சீமைச்சாமி : இராமனாதபுர மாவட்டம்.

கனம் சபாநாயகர் : இது செங்கல்பட்டு மாவட்டம் பற்றியது.
... இப்படி ஒவ்வொரு ஜில்லாவையும் பற்றி கேட்டால்?

The question is not very relevant.

சித்தேரி (மதுராந்தகம் வட்டம்)

* 46 கேள்வி.—திரு. கே. ஏ. மதியழகன் (திரு. க. ர. நல்லசிவம் சார்பாக) : கனம் பொதுப்பணித்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கல்பட்டு மாவட்டம், மதுராந்தகம் வட்டம், சிறு மயிலூர் கிராமத்திலுள்ள 'சித்தேரி'யைப் புதிப்பிக்க நடவடிக்கை எடுக்கப்பட்டதா?

(இ) இல்லையானால், ஏன்?

THE HON. SRI V. RAMAIAH : (a) Yes. The work is under execution.

(b) Does not arise.

Dam across the Nagavathi River

* 47 Q.—SRI R. S. VEERAPPA CHETTIAR : Will the Hon. the Minister for Works be pleased to state—

(a) whether there is any proposal to construct a dam across Nagavathi River near Palayur Thope in Arakasanahally village in Dharmapuri taluk; and

(b) if so, when?

THE HON. SRI V. RAMAIAH : (a) No, Sir.

(b) Does not arise.

திரு. ரா. சு. வீரப்ப செட்டியார் : இத்திட்டத்தினால் ஆயிரக் கணக்கான ஏக்கர் நிலங்கள் பலன் அடையும் என்று தெரிய வருவதால் இதைப் பரிசீலனைக்கு எடுத்துக்கொள்ள அரசாங்கம் உத்தரவிடுமா என்று அறிய விரும்புகிறேன்.

கனம் திரு. வெ. ராமையா : இந்தத் திட்டம் பரிசீலனை செய்யப் பட்டு அதை அரசாங்கம் ஏற்றுக்கொள்ளவில்லை. இது காவேரியோடு இணையக்கூடிய ஒரு கிளை நதியின் திட்டம். காவேரியில் இணையும் கிளை நதித் திட்டத்தை அமைக்க வேண்டுமென்றால் அது காவேரியை பாதிக்காமல் இருக்க வேண்டும், மற்ற திட்டங்களைப் பாதிக்காமல் இருக்க வேண்டும். அதோடு மட்டுமல்லாமல் இத்திட்டத்தைப் பரிசீலனை செய்தபோது ஏறத்தாழ ஒரு கோடிக்கு மேல் இத்திட்டத்திற்கு செலவு செய்ய வேண்டும்.